

निविदा प्रक्रियेनंतर अंतिमतः मान्यतेसाठी  
जिल्हा परिषदेच्या महासभेला पाठवावयाचे  
प्रस्ताव व त्यांचा मंजूरीचा कालावधी.

महाराष्ट्र शासन  
ग्राम विकास विभाग  
शासन परिपत्रक क्रमांक: विसआ-२०१३/प्र.क्र.६२/वित्त-९  
बांधकाम भवन, २५, मईबान पथ,  
फोर्ट, मुंबई-४०० ००९.  
तारीख: २३ डिसेंबर, २०१३

**वाचा:-**

शासन निर्णय, ग्राम विकास व जलसंधारण विभाग क्रमांक: क्र.झेडपीए-२०१२/  
प्र.क्र.६८०/वित्त-९, दिनांक ३१ जानेवारी, २०१३

**प्रस्तावना:-**

जिल्हा परिषद व पंचायत समित्यांमधील बांधकामे/विकास योजना यांच्याशी संबंधित प्रशासकीय व तांत्रिक मान्यता आणि निविदा/कंत्राट स्विकारण्याच्या अधिकारात वाढ करण्याबाबत शासनाने दिनांक ३१ जानेवारी, २०१३ रोजी शासन निर्णय निर्गमित केला आहे. या शासन निर्णयाअन्वये जिल्हा परिषद व पंचायत समित्यांमधील बांधकामे व विकास योजना यांना प्रशासकीय व तांत्रिक मंजूरी देण्याचे जिल्हा परिषद व पंचायत समितींना अधिकार प्रदान करण्यात आलेले आहेत.

मात्र याच अनुषंगाने सन २०१३ च्या पावसाळी अधिवेशनात एक लक्षवेधी सूचना उपस्थित झाली होती. त्या लक्षवेधी सूचनेच्या चर्चेच्या वेळी माननीय विधान सभा सदस्यांनी असे स्पष्ट केले की, ई-निविदा प्रक्रिया झाल्यानंतर जिल्हा परिषदेच्या महासभेची (सर्वसाधारण सभा) परवानगीची अट टाकण्यात आली आहे. ही महासभा (सर्वसाधारण सभा) तीन महिन्यातून एकदाच होते. त्यामुळे रुपये ५० लक्ष च्या पुढील कामास जिल्हा परिषद सर्वसाधारण सभेची मंजूरी घेऊन प्रत्यक्षात काम सुरु होण्यास विलंब होतो. त्यामुळे हा विलंब कमी करण्याच्या दृष्टीने कार्यवाही होणे अपेक्षित आहे.

तसेच टीपीडब्ल्यूएस योजनेकरिता महासभेच्या मान्यतेची अट आहे. ही योजना नियोजित वेळेत पूर्ण करणे बंधनकारक आहे. मात्र महासभा (जिल्हा परिषद सर्वसाधारण सभा) ही तीन महिन्यातून एकदा होत असल्याने मंजूरी मिळण्यास विलंब होतो. त्यामुळे पर्यायाने योजना सुरु करण्यास विलंब होतो. त्यासाठी टीपीडब्ल्यूएस योजने करिता महासभेच्या(सर्वसाधारण सभेच्या) परवानगीची अट काढून टाकण्यात यावी अशी ही मागणी करण्यात आली होती. तथापि ही अट रद्द करणे संयुक्तिक नाही. कारण महाराष्ट्र जिल्हा परिषदा व पंचायत समित्या अधिनियम-१९६१ च्या तरतुदीनुसार तसेच

शासनाच्या शासन क्रमांक-झेडपीए-२०१२/प्र.क्र.६८०/वित्त-९, दि.३१/१/२०१३ अन्वये रुपये ५० लक्ष वा त्यावरील खर्चाच्या प्रस्तावास मान्यता देण्याचे अधिकार जिल्हा परिषदांना आहेत.

तथापि सभागृहात उपस्थित झालेली चर्चा व मा. सभासदांनी उपस्थित केलेल्या सूचना व त्यावर मा. मंत्री (ग्राम विकास) यांनी दिलेले आश्वासन पहाता या संदर्भात शासन पुढीलप्रमाणे सूचना देत आहे.

या बाबतीत विलंब टाळण्यासाठी "ई-निविदाद्वारे प्रक्रिया झाल्यानंतरचे विकास/ योजनांची रुपये ५० लक्ष च्या पुढील कामे तातडीने मंजूर करण्यासाठी महाराष्ट्र जिल्हा परिषदा व पंचायत समित्या अधिनियम १९६१ च्या कलम १११ (३) व (४) नुसार जिल्हा परिषदेची विशेष सभा बोलावून सदरील प्रस्ताव नियमानुसार त्या सभेत मंजूर करता येतील."

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३१२२४१५४८४२३३२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(एस.एम.भोंग)

लेखा तथा कक्ष अधिकारी, महाराष्ट्र शासन

प्रत,

१. मा.मुख्यमंत्री यांचे प्रधान सचिव
२. मा.उपमुख्यमंत्री यांचे सचिव,
३. मा.मंत्री (ग्रा.वि.) यांचे खाजगी सचिव
४. मा.राज्यमंत्री (ग्रा.वि.) यांचे खाजगी सचिव
५. सर्व जिल्हा परिषदांचे अध्यक्ष
६. मा.मुख्य सचिव यांचे स्वीय सहाय्यक
७. मा.विधान सभा/विधान परिषद सदस्य
८. महालेखाकार (स्थानिक संस्था) महाराष्ट्र-१, मुंबई (पाच जादा प्रतीसह)
९. महालेखाकार (स्थानिक संस्था) महाराष्ट्र-२, नागपूर (पाच जादा प्रतीसह)
- १०.सर्व विभागीय आयुक्त (महसूल)
- ११.संचालक तथा मुख्य लेखा परिक्षक, स्थानिक निधी लेखा, म.रा. कोकण भवन,  
नवी मुंबई

१२. सर्व सहसचिव / उपसचिव, ग्राम विकास व जलसंधारण विभाग, मंत्रालय, मुंबई-३२
१३. सर्व सहमुख्य लेखा परिक्षक, स्थानिक निधी लेखा (कोकण/रत्नागिरी/पुणे/नागपूर/औरंगाबाद/अमरावती)
१४. सर्व जिल्हा परिषदाचे मुख्य कार्यकारी अधिकारी
१५. सर्व जिल्हा परिषदाचे अतिरिक्त मुख्य कार्यकारी अधिकारी
१६. सर्व जिल्हा परिषदाचे मुख्य लेखा व वित्त अधिकारी
१७. सर्व जिल्हा कोषागार अधिकारी
१८. वित्त विभाग (व्यय-१५/अर्थ-१७/वित्त आयोग कक्ष)
१९. ग्राम विकास व जलसंधारण विभाग (सर्व कार्यासने)
२०. मा.सचिव (ग्रा.वि.व पं.रा.) यांचे स्वीय सहाय्यक
२१. निवडनस्ती (वित्त-९)